

\id 1TI

lc 2

\s Nuik: Dewi pu genang tap.

\r I Timotius 2:1-7.

\p

\v 1 Dem, Timotius! Ngge, mot lo pluok genang sogo tap-tap, genam logo gabe tetaling! Yangga, ngge kalik go-a banim se semu:

“Dewi, sedue kabung temu sogo, mata so se pupu! Teguop-yakay, Ki Wali Iram sik sogo, nemotnang ba nogo pung genang. Ngga ey, nemotnang lo, kebal sesemu go sogo taiti suey, se pupu dali!

\v 2 Nggano, wengkabui kangok-kangok go, iram, trang-bemey, sogo, dewi se pupu dali. Nemotnang go kebal, Ki Wali Iram go kunala duing blo lo suey so semu klong genang.

Imot nogo wali tema kukunan blo nogo, nemotnang lo suey so klik genang. Nggano, imot go wali suey so piam-piam kua goso suing-lak go, wali suey go yakay ey Ki Wali Iram sik sogo seguong nogo dabui-a iti genang. \v 3 Seni so, yakay ey susuing go wali nogo, Ki Wali Iram mea yakay. Imot lo ngga kalik sesemu go logo, wali temu imot nogo, mea tebok dali. Yang! Nemot ngga, Senang Wali Iram. Imotnang go wali tabu so bluim go Duo. Nemot logo tang sogo so, imot wali genang so, nemu tandali mea king.

\v 4 Seni so, Ki Wali Iram go duduing: Sedue kabung naklay, wali sono susuoy go, wali tap ngge go seni, suey so se senong dali.

\v 5 Wali tap go seni, ngge kalik se

senong: “Seni so, Ki Wali Iram, Nemot go sipsuing banom seni, dui ey got-Ton! Nemot, seguong-a klay-kim! Nggano, sikabung, Ki Wali Iram sono wawi genang sogo, Iram Yesus seguong-a klay. Nemot logo tang so, Ki Wali Iram ey go, imot mea tegu.

\v 6 Ngganang sogo so, Nemot mo kebong. Ngga, nemot go seni: Nemot go wali, imot kukunan blo sogo sikabung nogo so mo iti.

Yangga, Ki Wali Iram lo mo taling go ku seni no, Nemot lo Sikabung wali so susuoy genang sogo kebal mo semu. \v 7 Ngganemotnang sogo so, genam mot go, saula-saula nogo gabe koklong, Wali Deguo Teguop seni sogo ngganemot pepen klong genang sogo so. At lo pen-ategu go ngge, seni sogo gabe, genam piam so kua pepen gabe!

\s Nuik: Dewi ba no, sedue kabung degut genang sogo tap.

\r I Timotius 2:8-15.

\p

\v 8 Yang, genam yakay kangok! Blong duo-yap, yakena-yakena logo, dabui kon kua go ba sik so, dabui piam kua goso, Ki Wali Iram nogo dewi suey go-a keklak go!

\p

\v 9-10 Nggano, mianang, kabung-kabung logo, wali dabui ba srem-a suey so semu go se degut! Saysuk temoy srem ey, betodop ey go, srem bu meno-bu meno duoy blo sogo lo iti go, amka, betodop,

nguoy un dan-a ya kua kok. No, kabung logo, wali srem dabui ba logo, tasam suey go, kabung lo sesemu go kalik se! Ngga, Ki Wali Iram no dewi pupu go kabung so se lemoy!

\p

\v 11 Mianang-kabung, kekeng duk no, yakot so susuing genang-a se senong! Ngga so, nemotnang, ku no-ku no, dabui yakay ey mea kekeng.

\p

\v 12 Mianang sedue go senun, keninnang go sipsuing blo-dato so gemang. Sedue-a, motnang lo ku sono kua kenok! Nggano, kabung logo sedue kua ngunguok! No, motnang-a, sedue ba no yakot so se suing!

\v 13 Yang, nemot go seni, ngge kalik gabe: “Sikabung, Ki Wali Iram lo semu-ngam go, sedue-a banim no gemang semu. Ngga ey, kabung genam semu dali!”

\v 14 Nemot go seni, ngge kalik so gabe: “Sedue-a, kon ba nogo banim no kua kenong gabe, No, kabung-a kon ba nogo, piam banim semu go gemang kenong!”

\v 15 Ngganemot sogo so,

kabung no Ki Wali Iram lo iti go idekeba ngga: “Kabung, iseng ba lo duo mea tui.” No, nemotnang go wali, nebuem nebit yaw, duo tui genang sogo nogo, Ki Wali Iram lo mea suing. Ngganemotnang sogo so, kabung nemot go wali tap wegeng, suey so se duing. Duduing-blong-alay klaya, dabui Ki Wali Iram sono se iti! Wali Blong Klum dabui-a se koklong!!